

rAmarakShA from Ananda Ramayana pa nchamaH sargaH evaM rAmarakShA

——
రామరక్షా ఆనందరామాయణాస్తోత్రతా

——
Document Information



Text title : raamarakShA combined in the Ananda Ramayana

File name : completerraksha.itx

Category : raksha, raama, stotra, budhakauShika

Location : doc_raama

Author : budhakauShika

Transliterated by : Rajagopal Iyer

Proofread by : Rajagopal Iyer, PSA Easwaran

Source : AnandarAmAyaNe janmakANDe pa.nchamaH sargaH

Latest update : December 4, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org



రామరక్షా ఆనందరామాయణాస్తర్గతా



శ్రీ శతకోటి రామచరితాస్తర్గత శ్రీమదానందరామాయణే

పంచమః సర్గః ప్రారంభః ।

విష్ణుదాస ఉవాచ -

శ్రీరామరక్షయా ప్రోక్తం కుశాయహ్యభిమన్త్రణమ్ ।

కృతం తేనైవ మునినా గురో తాం మే ప్రకాశయ ॥ ౧॥

రామరక్షాం వరాం పుణ్యాం బాలానాం శాన్తికారిణీమ్ ।

ఇతి శిష్యవచః శ్రుత్వా రామదాసోఽబ్రవీద్యచః ॥ ౨॥

శ్రీరామదాస ఉవాచ -

సమ్యక్ పృష్టం త్వయా శిష్య రామరక్షాఽధునోఽచ్యతే ।

యా ప్రోక్తా శముప్పనా పూర్వం స్కన్ధార్థే గిరిజాం ప్రతి ॥ ౩॥

శ్రీశివ ఉవాచ -

దేవ్యద్య స్కన్ధపుత్రాయ రామరక్షాభిమన్త్రణమ్ ।

కురు తారకఘాతాయ సమర్థోఽయం భవిష్యతి ॥ ౪॥

ఇత్యుక్త్వా కథయామాస రామరక్షాం శివః స్త్రియై ।

నమస్కృత్య రామచన్ద్రం శుచిర్భూత్వా జితేన్ద్రియః ॥ ౫॥

అథ ధ్యానమ్ ।

వామే కోదణ్డదణ్డం నిజకరకమలే దక్షిణే బాణమేకం

పశ్చాద్భాగే చ నిత్యం దధతమభిమతం సాసితూణీరభారమ్ ।

వామేఽవామే వసద్భయాం సహ మిలితతనం జానకీలక్ష్మణాభ్యాం

శ్యామం రామం భజేఽహం ప్రణతజనమనఃఖేదవిచ్ఛేదదక్షమ్ ॥ ౬॥

ఓం అస్య శ్రీరామరక్షాస్తోత్రమన్త్రస్య బుధకౌశికఋషిః ।

శ్రీరామచన్ద్రో దేవతా రామ ఇతి బీజమ్ ।

అనుష్టుప్ ఛందః । శ్రీరామప్రీత్యర్థే జపే వినియోగః ॥

॥ ఓం ॥

చరితం రఘునాథస్య శతకోటిప్రవిస్తరమ్ ।
 ఏకైకమక్షరం పుంసాం మహాపాతకనాశనమ్ ॥ ౭ ॥
 ధ్యాత్వా నీలోత్పలశ్యామం రామం రాజీవలోచనమ్ ।
 జానకీలక్ష్మణోపేతం జటాముకుటమణ్ణితమ్ ॥ ౮ ॥
 సాసితూణధనుర్బాణపాణిం నక్తచ్ఛూరాస్తకమ్ ।
 స్వలీలయా జగత్త్రాతుమావిరూభతమజం విభుమ్ ॥ ౯ ॥
 రామరక్షాం పఠేత్ప్రాజ్ఞః పాపఘ్నిం సర్వకామదామ్ ।
 శిరో మే రాఘవః పాతు భాలం దశరథాత్మజః ॥ ౧౦ ॥
 కౌసల్యేయో దృశౌ పాతు విశ్వామిత్రప్రియః శ్రుతీ ।
 పూణం పాతు మఖత్రాతా ముఖం సౌమిత్రీవత్సలః ॥ ౧౧ ॥
 జిహ్వం విద్యానిధిః పాతు కణ్ఠం భరతవన్దితః ।
 స్కన్ధౌ దివ్యాయుధః పాతు భుజౌ భగ్నైశకారుకః ॥ ౧౨ ॥
 కఠౌ సీతాపతిః పాతు హృదయం జామదగ్న్యజిత్ ।
 పార్శ్వే రఘువరః పాతు కుక్షీ ఇక్ష్వాకునన్దనః ॥ ౧౩ ॥
 మధ్యం పాతు ఖరధ్వంసీ నాభిం జామ్బవదాశ్రయః ।
 సుగ్రీవేశః కటిం పాతు సక్థినీ హనుమత్ప్రభుః ॥ ౧౪ ॥
 ఊరూ రఘూత్తమః పాతు గుహ్యం రక్షఃకులాస్తకృత్ ।
 జానునీ సేతుకృత్ పాతు జఙ్ఘే దశముఖాస్తకః ॥ ౧౫ ॥
 పాదౌ విభీషణశ్రీదః పాతు రామోఽఖిలం వపుః ।
 ఏతాం రామబలోపేతాం రక్షాం యః సుకృతీ పఠేత్ ॥
 స చిరాయుః సుఖీ పుత్రీ విజయీ వినయీ భవేత్ ॥ ౧౬ ॥
 పాతాలభూతలవ్యోమచారిణశ్చద్రుచారిణః ।
 న ద్రష్టుమపి శక్తాస్తే రక్షితం రామనామభిః ॥ ౧౭ ॥
 రామేతి రామభద్రేతి రామచన్ద్రేతి వా స్మరన్ ।
 నరో న లిప్యతే పాపైర్భుక్తిం ముక్తిం చ విన్దతి ॥ ౧౮ ॥
 జగజ్జైత్రైకమన్త్రేణ రామనామ్నాఽభిరక్షితమ్ ।
 యః కణ్ఠే ధరయేత్తస్య కరస్థాః సర్వసిద్ధయః ॥ ౧౯ ॥

వజ్రపజ్జరనామేదం యో రామకవచం పఠేత్ |
 అవ్యాహతాజ్ఞః సర్వత్ర లభతే జయమఙ్గలమ్ || ౨౦||
 ఆదిష్టవాన్ యథా స్వప్నే రామరక్షామిమాం హరః |
 తథా లఖితవాన్ ప్రాతః ప్రబుద్ధో బుధకౌశికః || ౨౧||
 రామో దశరథిః శూరో లక్ష్మణానుచరో బలీ ||
 కాకుత్స్థః పురుషః పూర్ణః కౌసల్యానందవర్ధనః || ౨౨||
 వేదాస్తవేద్యో యజ్ఞేశః పురాణపురుషోత్తమః |
 జానకీవల్లభః శ్రీమానప్రమేయపరాక్రమః || ౨౩||
 ఇత్యేతాని జపేన్నిత్యం యద్భక్తః శ్రద్ధయానువితః |
 అశ్వమేధాధికం పుణ్యం లభతే నాత్రసంశయః || ౨౪|| var అశ్వమేధాయుతం
 సన్నద్ధః కవచీ ఖడ్గీ చాపబాణధరో యువా |
 గచ్చన్ మనోరథోఽస్మాకం రామః పాతు సలక్ష్మణః || ౨౫||
 తరుణౌ రూపసమ్పన్నౌ సుకుమారౌ మహాబలౌ |
 పుణ్డరీకవిశాలాక్షౌ చీరకృష్ణాజినామ్బురౌ || ౨౬||
 ఫలమూలాశనౌ దాస్తౌ తాపసౌ బ్రహ్మచారిణౌ |
 పుత్రౌ దశరథస్యైతౌ భ్రాతరౌ రామలక్ష్మణౌ || ౨౭||
 ధన్వినౌ బద్ధనిస్త్రింశౌ కాకపక్షధరౌ శ్రుతౌ |
 పీరౌ మాం పథి రక్షేతాం తావుభౌ రామలక్ష్మణౌ || ౨౮||
 శరణ్యౌ సర్వసత్త్వానాం శ్రేష్ఠౌ సర్వధనుష్కృతామ్ |
 రక్షఃకులనిహంతారౌ త్రాయేతాం నో రఘూత్తమౌ || ౨౯||
 ఆత్తసజ్జధనుషావిషుస్పృశావక్షయాశుగనిషణ్ణసఙ్గినౌ |
 రక్షణాయ మమ రామలక్ష్మణావగ్రతః పథి సదైవ గచ్ఛతామ్ || ౩౦||
 ఆరామః కల్పవృక్షాణాం విరామః సకలాపదామ్ |
 అభిరామస్త్రిలోకానం రామః శ్రీమాన్ స నః ప్రభుః || ౩౧||
 రామాయ రామభద్రాయ రామచంద్రాయ వేధనే |
 రఘునాథాయ నాథాయ సీతాయాః పతయే నమః || ౩౨||
 శ్రీరామ రఘునందన రామ రామ

శ్రీరామ భరతాగ్రజ రామ రామ ।

శ్రీరామ రణకర్కశ రామ రామ

శ్రీరామ శరణం భవ రామ రామ ॥ 33॥

లోకాభిరామం రణరణ్ణధీరం రాజీవనేత్రం రఘువంశనాథమ్ ।

కారుణ్యరూపం కరుణాకరం తం శ్రీరామచన్ద్రం శరణం ప్రపద్యే ॥ 34॥

దక్షిణో లక్ష్మణో యస్య వామే చ జనకాత్మజా । var తు

పురతో మారుతిర్యస్య తం వందే రఘునన్దనమ్ ॥ 35॥

గోష్పదీకృతవారీశం మశకీకృతరాక్షసమ్ ।

రామాయణమహామాలారత్నం వందే నిలాత్మజమ్ ॥ 36॥

అఘోషు తిష్ఠ దూరే త్వం రోగాస్తిష్ఠన్తు దూరతః ।

వరీవర్తి సదా స్రాకం హృది రామో ధనుర్ధరః ॥ 37॥

మనోజవం మారుతతుల్యవేగం జితేన్ద్రియం బుద్ధిమతాం వరిష్ఠమ్ ।

వాతాత్మజం వానరయూథముఖ్యం శ్రీరామదూతం శరణం ప్రపద్యే ॥ 38॥

రామ రామ తవ పాదపఙ్కజం చిన్తయామి భవబన్ధముక్తయే ।

వన్దితం సురనరేన్ద్రమౌలిభిర్ధ్యాయితం మనసి యోగిభిః సదా ॥ 39॥

రామం లక్ష్మణపూర్వజం రఘువరం సీతాపతిం సున్దరం

కాకుత్స్థం కరుణార్ణవం గుణనిధిం విప్రప్రియం ధార్మికమ్ ।

రాజేన్ద్రం సత్యసన్ధం దశరథనయం శ్యామలం శాన్తిమూర్తిం

వందే లోకాభిరామం రఘుకులతిలకం రాఘవం రావణారిమ్ ॥ 40॥

ఏతాని రామనామాని ప్రాతరుత్థాయ యః పఠేత్ ।

అపుత్రో లభతే పుత్రం ధనార్థీ లభతే ధనమ్ ॥ 41॥

మాతా రామో మత్ప్రితా రామచన్ద్రః స్వామీ రామో మత్సఖా రామచన్ద్రః ।

సర్వస్వం మే రామచన్ద్రో దయాలుర్నాన్యం జానే వైవ జానే న జానే ॥ 42॥

శ్రీరామనామామృతమన్త్రబీజసంజ్ఞీవనీ చేన్మనసి ప్రవిష్టా ।

హాలాహలం వా ప్రలయానలం వా మృత్యోర్ముఖం వా విశతాం కుతో భీః ॥ 43॥

శ్రీశబ్దపూర్వం జయశబ్దమధ్యం జయద్వయేనాపి పునః ప్రయుక్తమ్ ।

త్రిసప్తకృతోఽ రఘునాథనామ జపాన్నిహన్యాద్విజకోటిహత్యాః ॥ 44॥

ఏవం గిరీన్ద్రజే ప్రోక్తా రామరక్షా మయా తవ ।

మయోపదిష్టా యా సాస్యైర్విశ్వామిత్రాయ వై పురా || ౪౫||

శ్రీరామదాస ఉవాచ -

ఏవం శివేనోపదిష్టాం శ్రుత్వా దేవీ గిరీన్ద్రజా |

రామరక్షాం పఠిత్వా సా స్కన్ధం సమభిమన్తయత్ || ౪౬||

తస్యాస్తేజోబలేనైవ జఘాన తారకాసురమ్ |

షడాననః క్షణాదేవ కృతకృత్యోఽభవత్పురా || ౪౭||

సైవేయం రామరక్షా తే మయాఽఽఖ్యాతాఽతిపుణ్యదా |

యస్యాః శ్రవణమత్రేణ కస్యాపి న భయం భవేత్ || ౪౮||

వామ్మీకీనాఽనయా పూర్వం కుశాయ హ్యభిషేచనమ్ |

కృతం బాలగ్రహాణాం చ శాస్త్యర్థం సా మయోదితా || ౪౯||

బాలానాం గ్రహశాస్త్యర్థం జపనీయా నిరన్తరమ్ |

రామరక్షా మహాశ్రేష్ఠా మహాఘోషునివారిణీ || ౫౦||

నాస్యాః పరతరం స్తోత్రం నాస్యాః పరతరో జపః |

నాస్యాః పరతరం కింఞ్చిత్సత్యం సత్యం వదామ్యహమ్ || ౫౧||

ఇతి శ్రీశతకోటిరామచరితాస్తర్గతే శ్రీమదానందరామాయణే

వామ్మీకీయే జన్మకాణ్డే రామరక్షాకథనం నామ పఞ్చమః సర్గః ||

(సన్దర్భ : ఆనంద రామాయణ - (జన్మకాణ్డ - ౫ వా సర్గ)

భటియా శాలీయ తక్కర గోవర్ధనదాస లక్ష్మీదాస

యాన్నీ ముంబళు యేథే జగదీశ్వర ఛాపఖాన్యాత

లోకహితార్థ ఛాపమాన ప్రసిద్ధ కేలా

శకే ౧౮౦౮ సన్ ౧౮౮౭

ఛాపీల పోడీ : గ్రంథాలయ గ్రంథ క్ర ౧౦౩ / ౧౪౫)


ఇ. స. ౧౫ వే శతక


Encoded by Rajagopal Iyer

Available from Institute For Oriental Study, Thane

<http://www.orientalthane.com/>

Proofread by Rajagopal Iyer, PSA Easwaran

——
rAmarakShA from Ananda Ramayana pa nchamaH sargaH evaM rAmarakShA
pdf was typeset on January 30, 2021

——
Please send corrections to sanskrit@cheerful.com

